

## Dàhookhwa'àa Geenjit Ginjih

Yeendoo Jì' Geenjit Jùk Tàtr'àgwahnju

### JÙK ìsrits'at gòo'aìi geenjit ganìnji'oodhàt nakhwatràhnuu.

Juudìn kat goot'àiinji' dohch'uh jì' ts'at ginohkhiì - nakhwezhehk'oo, nakhwelak kat, ts'at duulèh sriigwandaiì zheh k'àtr'inahtii kat ts'at chan. Agadhan duulèh akòo t'agìheedi'yaa geetàk hee fòo gooveenjit gòodhaiì gònoliì gàhkhwindaiì. Gaginohkhiì geetàk zrit zhuu duulèh gi'gwadhan gònoliì kwaa gwàt jùk dahohkhwa'aa geenjit tagòhnjuì geenjit gwiheezaa. Yeendoo jì' juudìn zrit nakhweenjit k'àgwaadhat heelyaa geenjit gwiheezaa duulèh shu' akòo gohthan geenjit. Aii t'èe edinuh't'oh jì' chan gwiheezaa.

### Nìjìn gwà'àn chan jii tthak geenjit gavìdàndaiì gwìinìndhan jì' oohìdàndal?

Zhik zrah jii edìneht'eh gòo vik'it gwìdìnthàt'oo gwahnòh'yaa t'agòonch'uu ts'at ezhii gwandak chan:

[www.hltss.gov.nt.ca](http://www.hltss.gov.nt.ca)

## Dàhookhwa'àa Geenjit Ginjih

Yeendoo Jì' Geenjit Jùk Tàtr'àgwahnju



## Dàhookhwa'àa Geenjít Ginjìh

*Yeendoo Jì' Geenjít Jùk Tàtr'àgwahnjii*

---

### Dàhookhwa'yàa Geenjít Ginjìh Gwinuu Dàgwìnùu?

Jii zrit edineht'eh gwinuunt'aii nilii zrit srìigghndaii kwah jì' ezhuu kat nits'òots'at nakhwek'àtr'ahnahyaaya geenjít ginjìh goots'an ohtsii k'it dagòonch'uu. Duulèh ezhuu kat, ak'aiindak nilii kat, nakhweenjit gwitr'it t'agwahah'yaa nakhwek'àtr'ahnahyaaya geenjít nijùk jì' kheenjit ginohkhii geenjít gohthan kwah. Edineht'eh kak nakhoorì' ts'at nits'òo nakhwàh t'àgìheedi'yaa geenjít ginjìh goots'an ohtsii zhàn nilii.

Jii t'at nakhweenjit nakhwadriin t'ee nakhwagwadàl hàh dàgwìheedi'yaa gehkhee ts'at dinjii gòo tr'iinjòo t'aih gwats'an gwàatsii power of attorney gogàhnuu zhàn nilii kwah.

### Juudìn kat Dàhookhwa'àa Geenjít Ginjìh tr'ahtsii geenjít gàdhan nilii?

Juudìn vaghàii ih'ok gwijùutin ts'at vanchoh nàk'oh zhàk dhìtin ànts'at nilii kat.

### Dàhookhwa'àa Geenjít Ginjìh jàa gwìk'it gohtsii?

Jidii datr'agwàhnuu zrit duulèh kheenjit gagatohkhyah kwah jì' ezhik danh at'at dinjii gòo tr'iinjoo nakhweenjit gagataheekhyah chan gònlih.

Ìnch'its'at duulèh dhohts'ik ts'at ih'èh gòo niinzhùk khanaondaii kwah jì' gòo kheenjit gwitr'it t'agoh'in kwaa gònlih jì' ezhik zrit nàtr'agwìteelyaa t'agòonch'uu ts'at ai t'at nakhweenjit gwìheezaa geenjít gwizraih.

### Dàtr'ìheedi'yàa geenjít dàhdìhnjàa?

Jidii tthak eenjit goovàh gwahaandak geenjít jidii nakhwetsèedhòh gehkhee ts'at gwizraih ts'at:

- agòondaii, natr'igwiheet'al gòo jidii tthak geenjít gòo nohthan kwaa,
- nijìn gwizhìt t'ahooch'yaa yinothan jì',
- juudìn hàh t'ahooch'yaa nohthan jì' gwizraih,
- jidii hàh t'agohoh'yaa (tsii'in, gwitr'it gòo gè'tr'oonahthan hàh tthak geenjít)
- akòots'at jidii tthak hàh t'agwahah'yaa gòo dàgwìdjì'e' hàh gwitr'it gogwahtsii.

### Dàhookhwa'àa Geenjít Ginjìh vizhìt jidii tthak duuyeh nàhìdilyàa?

- jidii tsèedhòh hàh t'agwah'ii, nakhwanankak akòo t'agòonch'uu
- jidii dàgwìdjì'e' nehch'ì' nilii tthak
- nakhwakwaa jì' geenjít nits'òots'at gisriinatrahnjii

### Ezhii nankak gwats'at jii tthak geenjít duulèh ootiidàndal lèe gadhan iidalii?

Aahà', gwaa'an gwìk'it t'iinch'uh jì' ezhik danh gòhthan ohii.